

\c 4

\r 1 Korintus 4:1-5

\p

\s Nuik: Sedue kabung go piam neyboy go, kisebui iti genang, Woy Dem seguong-a klaya.

\v 1 Atnang, Blong Dem go tamot-tamot sogo, sedue kabung logo, ngge kalik so se ikum. Seni so, Ki Wali Iram go duduing ngga ba so kok go gigit go, suey so wasey genang sogo, atnang no gabe mo iti.

\v 2 I go sogo, tamot-tamot ngga nemot go waglo, senong-duduing yay suey so se susuing. Ngga sik so nemot go kebali suey go mea ikum.

\v 3 No, esang, genam sogo motnang lo neyboy go, sedue kabung meno lo neyboy go, ngga nuey-a! Nggano genam tang sogo, genam tang go neyboy go, nemot go seni, ne ya kua dali.

\v 4 Seni so, genam sogo-sogo piam semu go kua senong. No, genam senong go: genam piam-piam mea semu dali! Ngga tang sogo so, genam mo pu: “Seni so, genam so, neyboy go ngga Woy Dem lo.”

\v 5 Ngganemot sogo so, Woy Dem go ku maning kua pung go nogo, namboy kua neyboy. Nemot go neblong ba nogo tang so, ku klik go ba sogo naklay, neguon so mea itak. Nggano, Nemot lo, sedue kabung go dabui ba so gigit go, dia no mea tegek. Ku ngganemot nogo, sedue kabung klay-klay go seguot nogo, Ki Wali Iram lo mla-tueng go, sui blo no mea pu.

\p

\r 1 Korintus 4:6-21

\s Nuik: Motnang go saysuk-a ku sono se suing!

\v 6 Dem-debui, blong duo yap! Nebut pen ngge, genam lo, at go saysuk ey, Apolos ey go sogo, gabe pen-asitugu. Seni so, motnang, atnang logo tasam sik so, ikum go se senong: “Wali Sam Klaut ba no klik go, teguop ey kua tebok!” Ngga sik so, klui temu-a, ku sono kenok go, klui meno-a blo sono, mang ne ya iti.

Ngga ey, motnang dabui ta teguop ey tegue ey go!

\w 7 Ngga kalik go, mot naklay dega goso, sogo tang so mo pu?
Seni so, motnang nogo, senong ngga, naklay-naklay mo iti.
Ngga mo iti go, sogo tang so mot
go saysuk no weli bubut, mot tang so mo usey go kalik?

\w 8 No, motnang go kunala duing sang meno! Motnang lo duing go:
“Genamnang naklay mo senong go dega!
Nggano, atnang go wali nogo sogo-sogo, mata so mo yaluim.
Seni so! Atnang Woy Dem ey iram so mo temuit dali!
No, Paulusnang lo ngga kalik go kua temuit gemang!” Yang, motnang,
iram so mo lemoy mo, atnang iram dali gabe!

\w 9 Seni so, atnang, Ki Wali Iram go
tamot-tamot no, Nemot lo iti go sip, ku seni so. Ngga genam lo duing go!
But go kebong genang sogo, idekeba iti go sedue kalik.
Ngga tang so, genamnang ngge, Wali deguo sedue ey, woy-banu go,
nemu ku no ibe lo ikum genang so gabe mo tui.

\w 10 Seni so, genamnang Klistus tang sogo so, puplu so gabe lemoy.
No, motnang-a, Klistus tang sogo so, kunala ey way so gemang lemoy.
Genamnang don mo kua, motnang-a, don ey mo kok.
Motnang sui ey, genamnang-a way so sui mo kenip gabe.

\w 11 Seni so, nggeasui go ku atnang ten suey so kua dedam,
bu no tra go, ya kua drop.
amka kua kok goso susuing, atnang no demun bubut go,
nggano, sip kua go kalik tebadali sang gabe uwet.

\w 12 Atnang lo, ide kangok go ta-keballi, ten-bu nogo sang gabe sesemu.
Atnang so kemla pu go, genamnang lo suey-a way so mea pu.
Atnang no iseng taling go, tom-a gabe tutup.

\w 13 Nebut piam go, sedue kabung lo atnang no pu go,
genamnang lo, nebut susuot-a way so mea pu.
Seni so, genamnang, kukunan sedue kabung go nasrok so mo lemoy,
kukunan go kui so mo lemoy.

\p

\w 14 Ngge naklay genam lo motnang no kiklik go,

motnang suonsut nang sogo so kua, no, motnang senong genang. Genam lo motnang nogo, nebut rlom-mang, at go duo nogo kalik, gabe king-situgu.

\w 15 Yang, Klistus ba no motnang so ngunguok go klui, mata so gemang. No, motnang go “aya”, klaya seguong-a gabe. Woy Dem Yesus ba sogo tang so, genam motnang go “aya” so mo lemoy. Genam lo motnang no Deguo Teguop (kuduong so) pen go tang sogo so.

\w 16 Ngganemot sogo so, genam lo, motnang nogo, nebut rlom-mang, ngge kalik so gabe kiking: “Motnang, genam logo kalik se keng dali!”

\w 17 Ngga nang sogo so, Timotius-dem, at go duo Klistus ba nogo, genam lo mot go, motnang mit no gemang koklong. Seni so, Klistus ba nogo, nemot naklay seni, suey so mo keng. Genam go wali, Klistus Yesus (go don) lo taling go, nogo nebut, nemot lo motnang no mea pen. Blong duo yap, yakena-yakena no, wali tap ngganemot so genam lo taling go kalik so.

\w 18 No, motnang ey go sedue kabung temu gemang. Nemotnang lo duing go: Paulus tandali imotnang mit nogo ya kua weng.” Ngganemot sogo, nemotnang lo, nemot go sui-a blo no gemang iti.

\w 19 No, Woy Dem lo iwat go, genam keda so motnang mit no mea weng. Ku ngganemot no, genam mea senong nemotnang lo sui blo no iti go, don, takebali, seni so go, nebut pen seguong-a pepen klong go, gemang ya ikum.

\w 20 Seni so, Ki Wali Iram go tap ngga, nebut pen seguong-a kua. No, blong-don sik so gabe lemoy.

\w 21 Motnang logo, sogo kalik so mo duing?
Genam lo motnang nogo didemun ey ya weng?
Klum so, dabui suot-suot so ya weng? Motnang lo se pen!